



## Паліва ёсць, бітума не хапае

Раннее рэзкае пахаладанне прымусіла жыхароў шматпавярхо-вак у Паставах уцяпляць свае кватэ-ры і чакаць хутэйшага пачатку ацяпляльнага сезону. Нагадаем, што падача цяпла ў дамы пачынаецца, калі сярэднесутачная тэмпера-тура паветра на працягу пяці дзён не перавышае 8 градусаў. У адроз-ненне ад палярных галоў прыемна адзначыць, што мазута на пачатак восені было прыпасена значна больш, каля 4 тысяч тон. Паколькі календарны пачатак ацяпляльнага сезона супадае з правядзеннем пар-ламенцкіх выбараў, ёсць надзея, што затрымак з цяплом не будзе і гарачая вада своечасова з'явіцца ў дамах гараджан. А вось недахоп бі-тума вельмі засмудзіў улады. Па гэ-тай прычыне не ўдаецца правесці тэрміновы рамонт выбоінаў і ямаў на асобных вуліцах райцэнтра.

## Скупы рызык уе і значна прайграе

Да апошняга падаражэння кошт спажываемай электраэнергіі ўпаўне дазваляў кожнаму своечасо-ва за гэту паслугу разлічвацца. Але дрэнная прывычка што-небудзь ды ўкрасці вылазіць бокам для амата-раў жыць "на халяву". Вось і нядаў-на рэйдавая брыгада прадпрыемс-тва "Энерганагляд" налічыла 129918 рублёў штрафу жыхару вёс-кі Петрышкі П. Гэты "умелец" зра-біў у сваім электралічальніку пата-емную адгуліну, каб не плаціць за святло ў доме грошы. Дзівак-чала-век, такой сумы яму ўраўне хапіла б на аплату электраэнергіі на не-калькі дзесяцігоддзяў наперад. На якія хітрыкі не ідуць самадзейныя электрыкі, каб красці энергію. Але зараз кантралёры выезджаюць на праверкі з сучаснай апаратурай, якая дазваляе адразу знайсці месца крадзяжу. Зрэшты, сёлета на Пас-таўшчыне толькі за паўгода было складзена па фактах парушэння



## ПРАВІНЦЫЙНЫЯ ХРОНІКІ

правілаў карыстання электраэнер-гіяй 133 акты на недасцыплінава-ных спажывцоў, буйныя штрафы заплцілі 76 грамадзян.

## І на чыгунцы бываюць затрымкі.

Прышлося нямала пахва-лявацца 14 верасня пасажырам дзённага прыгараднага цягніка Паставы-Полацк. На пад'ездзе да станцыі Глыбокае ім было аб'яўле-на, што далей састаў не пойдзе. На ўчастку трасы пры выездзе з сусед-няга райцэнтра здарыўся ў той дзень іншы дэнт на пуцях. Побач на

тэрыторыі мясакамбіната прарвала трубу і цаток вада размыў чыгунач-нае палатно. Праўда, чыгуначнікі малайшы. Яны не толькі выдзелілі пару аўтобусаў і перавезлі на іх па-сажыраў да станцыі Крулеўшчына, але і да шасці гадзін вечара тэрмі-нова зрабілі падсыпку і рамонт пашкоджанага ўчастка пуці. Праў-да, вячэрні цягнік на станцыю Пас-тавы вярнуўся са спазненнем на паўтары гадзіны. З-за таннасці бі-летаў чыгуначны транспарт па-ра-нейшаму самы папулярны ў насель-ніцтва. Зараз там толькі адна няз-ручнасць: у вагонах, асабліва ноччу, холадна, а з-за крызісу эканомі-на здароўі пасажыраў і на чыгунцы.



## **Зноў праблемы з газам**

Пачатак восені, як і год назад, зноў настрашыў уладальнікаў дамоў і кватэр, дзе для прыгатавання ежы выкарыстоўваюцца газавыя балоны. Для нармальнага забеспячэння газам насельніцтва Пастаўшчыны патрабавалася штодзень атрымліваць з газанапаяўняльных станцый у Княгініне і Наваполашкі 400 балонаў. Але ў лепшым выпадку машыны райгаза прывозілі 200 штук, у горшыя дні пашчасціла набываць і дастаўляць абанентам толькі 90 балонаў. Зразумела, адразу ўзнікла чарга ў два-тры тыдні. Панікі асаблівай пакуль няма, тым больш што кіраўніцтва Беларусі прыкладае гераічныя намаганні, каб выправіць становішча з газам для насельніцтва ў межах 3700 беларускіх рублёў. Магчыма, перад выбарамі і ўдасца не дапусціць мінулагадняга напружання, але краіна гадамі не здольная поўнаасцю аплачваць пастаўкі энерганосьбітаў з Расіі.

## **Страшна, калі разбураюцца школы**

Не па сабе было чытачам райгазеты "Пастаўскі край", калі яны чыталі хвалюючы матэрыял аб юбілейнай сустрэчы выпускнікоў 1970 года дзесяцігодкі ў Савічах. Быццам у той Чачні, ад былой двухпавярховай сярэдняй школы засталіся адны голыя сцены без даху. Не здолелі ўлады адкрыць у апусцеўшым аварыйным памяшканні і сельскую бальніцу. Такая яна сёння сістэма, якой глыбока, як кажуць, да лямпачкі праблемы жыхароў вёскі і глыбінкі. Прыкладаў гэтага хоць адбаўляй. Вось і ў вёсцы Стары Двор каторы год стаіць і разбураецца недабудаваны корпус новай школы. У Дунілавічах сіраціва замярлі на месцы будоўлі новай дзесяцігодкі два вялізныя краны. Калі ўзяць па краіне, дык сёлета планавалася здаць у эксплуатацыю 16 новых школ. Паспелі ўзвесці толькі чатыры на ўсю Беларусь. А між тым пахваляемся, што жывём лепш за ўсіх у СНД, а па ўзроўню адукацыі быццам апярэджаем нават Швецыю і Германію, дзе ў кожным класе па тры-чатыры сучасныя кампутары. У раёне нават дзве дзесяцігодкі не маюць ніводнага самага прымітыўнага.

## **На дне калодзежа і стакана**

З кожным днём жыццё становіцца невыносным для людзей.

Гэтым і тлумачыцца той страшны факт, што ў нашай вобласці са студзеня па жнівень 470 жыхароў рэгіёна наклалі на сябе рукі. Па колькасці самагубстваў Пастаўскі раён таксама выдзяляецца ў горшы бок. 64-гадовая пенсіянерка з Пастаў утапілася ў калодзежы. 57-гадовы жыхар гарпасёлка Варапаева для разліку з жыццём выстравіў у сябе з паляўнічага ружжа. Такім жа спосабам пакінуў гэты свет 36-гадовы мужчына з аддаленай вёскі Апідамы. Яго не паспелі дзвесці на машыне "хуткай дапамогі" да бальніцы. Гэты самазбойца жыў з хворай матуляй, часта напываўся. Раней падобных жудасных гісторый было меней, хоць з прыходам Саветаў укаранілася такая страшная з'ява, як п'янства. П'юна, ад адчаю і роспачы многія жыва марудна забіваюць сябе. Задумайцеся, на Пастаўшчыне за чатыры з нечым гады ад перадазроўкі спіртных напояў загінула сто чалавек.

## **З поля – у выцвярзнік**

У ходзе завяршэння спецаперацыі ДАІ "Алкаголь" толькі ў Пастаўскім раёне штодзённа затрымлівалася міліцыяй на дарогах па тры-чатыры п'яных вадзіцелі. Акрамя язды па шашы стала дурным тонам у такім стане араць і сеяць у полі. У канцы дня трактарыст калгаса "Сцяг Перамогі" быў настолькі п'яны, што на сваім магнутым "Кіраўшы" з плугамі каля вёскі Мястэчка наехаў на апору лініі электраперадач. Яго калегу праз некалькі дзён таксама адвезлі ў выцвярзнік, паколькі ён літаральна вываліўся з камбайна "Дон-1500". Колькасць выпівох на дарогах увесь час узрастае. З пачатку года ў раёне затрымана 370 п'яных вадзіцеляў, прычым 41 з іх – двойчы. Антырэкорд на ліку пастаўчаніна Аляксандра А., які пяць разоў затрымліваўся міліцыяй за язду ў п'яным стане. Нічога не дапамагае, хаця той ужо пазбавіўся вадзіцельскіх правоў на 20 месяцаў і заплаціў 144 тысячы рублёў штрафа.

## **Загінуў статак кароў**

Неспадзявана адразу на 18 галоў зменшыўся статак буйной рагатай жывёлы ў калгасе "ХХV-ты партыз'езд. Падрабязнасці здарэння ўжо шырока вядомы ў раёне. За кадрам засталася, што не было б гэтага наезда грузавога фурыгона "Сканія" прыватнай кампаніі з Калінінграда, каб у нас нармальна развівалася сельская гаспадарка. Кароў трымалі халадамі круглыя суткі на

пашы. Добра, што хоць Беліндзяржстрах пакрые гаспадарцы нанесеныя страты.

## **Па ваколіцах Парыжа**

24 верасня ў раённым Доме культуры (што на Чырвонаармейскай) пасля сходу раённага аддзялення Саюза палякаў на Беларусі адбылася прэзентацыя кнігі вядомага краязнаўца з Варапаева Іосіфа Зямчонка «Ваколіцы Парыжа. Старонкі гісторыі Пастаўскага Паазер'я». Пасля азнаямлення аўтарам прысутных са зместам кнігі, выступілі вядомыя людзі – выхадцы з мясцін, пра каторыя распаведзена ў кнізе: літаратуразнаўца з Мінска Міхась Кенька, паэт-сатырык Янусь Малец, таксама госць з Польшчы Эдмунд Сініца. Затым жадаючыя мелі магчымасць наведаць Мосарскі касцёл, дзе паслухалі канцэрт арганнай музыкі і мясціны, пра якія распавядалася ў кнізе.

## **У нашым палку прыбыло**

Яшчэ на два незалежных выданні стала больш на Пастаўшчыне. Акрамя "Сумежжа", "Крэсаў", "Краязнаўцы Паазер'я", "Сяброўкі" у гэтым месяцы пабачылі свет першыя нумары двух газет. Гэта прававая адукацыйная газета "Прававое акно", якая ставіць сваёй мэтай юрыдычную адукацыю насельніцтва і культурніцка-экалагічная газета "Шыпына", якая будзе займацца экалагічнай адукацыяй і паднімаць пытанні культуры, на старонках якой будуць друкавацца літаратурныя навінкі мясцовых аўтараў, публіцыстыка, літаратурная крытыка.

Дарэчы, трэба зазначыць, што ўсе вышэйпералічаныя выданні – рэгіянальныя. Так, што ёсць чым нам ганарыцца, бо ні ўводным раёне няма столькі таленавітых і кваліфікаваных энтузіястаў.

## **Жанчыны гуртуюцца**

Яшчэ адна раённая структура недзяржаўнай грамадскай арганізацыі пачала сваю дзейнасць на тэрыторыі раёна. Створана раённая аддзяленне ГА "Аб'яднання працоўных жанчын", якое налічвае тры пярвічныя суполкі і рыхтуецца стаць на ўлік у райвыканкаме. Плануецца стварыць грамадскую прыватную, у якой будуць прымаць жанчын псіхолаг і юрыст.

**Падрыхтаваў У. Шык**



## Галасуй – не галасуй, усё роўна прайграеш!

Будзем шчырымі: па меры набліжэння да 15 кастрычніка насельніцтва Пастаўшчыны стала цікавіцца выбарамі ў так званую Палату прадстаўнікоў. У нас выцяюцца пры сустрэчах у горадзе і на вёсцы, што гэта будзе за галасаванне, каго трэба абіраць і за якіх пратэндэнтаў найлепей аддаць свой голас. Аднажам атраў і усім. Вас будуць прасіць, абавязваць, або проста намякаць пра магчымыя непрыемнасці, калі чалішчэк раптам адмовіцца ўдзельнічаць у гэтым мерапрыемстве.

Пасля таго, як стала зразумела, што да нас не прыедуць замежныя наглядальнікі, а толькі групка тэхнічнай місіі, правячы рэжым адкінуў у бок апошнія рэшткі сумлення. Ужо на этапе рэгістрацыі кандыдатаў у дэпутаты большасць самых відных, разумных і дэмакратычна настроеных людзей былі нахабна выкраслены ад далейшай барацьбы. Асталіся, як і па нашай Пастаўскай акрузе №30, толькі свае. Грамадзяне, якія падтрымліваюць уладу Лукашэнкі і яго намаганняў.

Цяпер для рэжыму ўсё роўна, хто ў нас пераможа. Камаі ці Розынка. Ад гэтага нічога не зменіцца. Ісці ці не ісці на ўчастак – урэшце рэшт гэта справа кожнага. Разумеючы, у якой краіне мы жывём.



многім спакайней будзе далей існаваць, калі яны адзначацца ў спісах для галасавання. Але ў кабінках вы застанецца адны. І ўжо ніхто вам не перашкодзіць у бюлетэні прагаласаваць супраць усіх. Гэтым вы не толькі прымусіце нязграбную ўладу лічыцца з народам, перастаць лічыць яго пакорліва-паслухмяным статкам. Інакш і праз год перад выбарамі прэзідэнта аб нас яшчэ не так будуць выціраць ногі, дурыць і падманваць. Зрэшты, падрабязна і дэталёва да тэмы выбараў "Сумежа" вернецца ў наступным нумары газеты. Найлепей цяпер усім паспяхова завяршыць уборку ўраджая і падрыхтавацца да зімовых халадоў.

## РЭПЛІКА

### АБЯЦАНКІ

Знаеца, не так даўно гэта было, а бачы, як лёгка мы ўмеем забываць. Помніцца, у час свайго барацьбы за прэзідэнцтва Аляксандр Лукашэнка гучна аб'явіў, што абавязкова кампенсуе, прыйшоўшы да ўлады, уклады людзей у ашчадных банках, якія "зрэлі" літаральна на вачах разгубленых укладчыкаў: былі нібыта грошы, важкія грошы, за якія можна было набыць аўтамабілі, іншыя каштоўныя рэчы – і няма іх. Ператварыліся ў дробязь, за якую можна толькі што цукерчыну купіць, каб саладзей жыццё здавалася. Тады Лукашэнка аб'явіў: тэлевізар, халадзільнік – укладчыкам гарантую. Так людзі і галасавалі – за тэлевізар, халадзільнік. Хоць што? небудзь будзе. Смяяліся потым з легкавераў: ну, дык дзе ж вашы тэлевізары і халадзільнікі? Не атрымалі іх укладчыкі. А тую кампенсіцыю, якую атрымалі, за свае шматгадовыя – на многія дзесяцігоддзі – накіраванні, інакш як адзёкам назваць? Тыя ж капейкі зноў на цукеркі, каб падсаладзіць карбату, ці на гаролак, каб заліць гора.

І вось прэзідэнт на ўсю краіну абвясціў, што ён уступае ўжо ў новую кампанію па выбарах прэзідэнта. Яму гэта лячэй, яму ж усе сродкі інфармацыі на ўладныя. І зноў пачынае з абяцанняў: праз год сярэдняя зароботная плата на Беларусі павінна склаці 100 долараў. Гучна! Прыгожа! Але не пераканаўча. Што ж зара-

ботную плату можна ўзяць. Але нічога не гаворыцца пра цэны. А кожнаму больш менш дасведчанаму чалавеку зразумела, што нават калі і будзе зароботная плата ўзята да такой планкі, то цэны абгоняць яе ў некалькі разоў. Ужо сёння на пастаўскім кірмашы можна купіць расійскую вараную каўбасу, якая значна смачней і нашмат танней, чым адпаведная беларуская. А гэта ж камерсанта трэба выдаткі на дарогу пакрыць, сабе нейкі навар пакінуць. Адсюль выведзем: які кошт каўбасы там, у Расіі. І гэта ў Расіі, якой усе прадракалі голад, страту харчовай незалежнасці. У Расіі, якую традыцыйна Беларусь забяспечвала мясам і мясапрадуктамі. Усё меншым попытам у нашай вялікай суседзкі карыстаецца і малочная прадукцыя з Беларусі. Цэны. Так што з павышэннем зароботнай платы чакае нас, браткі-беларусы, шмат сюрпрызаў у крамах.

І ўсё-такі шмат яшчэ легкавераў, для якіх гэтыя "100 долараў" гучаць чароўнай музыкай. Адзін мой знаёмы, у якога зароботная плата складае ў пераліку на долары – 20, узяў у рукі аловак і пачаў падлічваць, як жа ён стане лепш жыць пры такой зарплате. Даражэнькі, калі нават зароботная плата і вырасце да 100, то гэта ж будзе сярэдняя зароботная плата, яна і сёння складае 50 долараў. Так што ў выпадку будучага шчасця асабіста твая зарплата складзе толькі 40 долараў. А вось больш ці менш ты зможаш на іх купіць у будучым годзе, чым сёлета таксама ясна – менш.

І вось што яшчэ цікава: прэзідэнт адмаўляецца ад уласных грошай. Ён не гаворыць ужо аб зароботнай плаце ў рублях. Ён сам у іх не верыць. Хаця афіцыйная наша інфляцыя нібыта і на прыстойным узроўні. Не верыць. Долар, ён і ёсць долар.

Алесь Касцень



## "ЯК МЯНЕ РАБАВАЛІ !..."

Напэўна. Ён быў бы неблагім настаўнікам у сельскай школе. па крайняй меры першыя гады працаваў добра. з ахвотай. Але ж сельскі настаўнік... Пра дзяржаўную кватэру і гаварыць няма чаго. Тады бацька, муляр, аддзелачнік, маляр прапанаваў: "Калі няма надзеі на кватэру, давай будавацца". Матэрыялы ў той час былі дастаткова танныя і даступныя. Ну а праца свая. Так пад наглядам бацькі пачаў асвойваць гэтыя прафесіі. Дом атрымаўся выдатны. Ну а потым у школе некаму было зрабіць рамонт. Узняўся зноў жа з бацькам. А восенню, калі атрымалі разлік, здзіўіўся: столькі грошай, настаўнічаючы, ён не зарабляе за год. Яшчэ пару гадоў "шабашыў" толькі ў час канікулаў. А потым і зусім пакінуў школу. Уласна кажучы, ён трапіў тады ў першую магутную хвалю "шабашнікаў", якія ўжо не пад страхам праследванняў, а пры маўклівай згодзе ўладаў пачалі прапаноўваць свае ўмелыя рабочыя рукі калгасам, школам, іншым арганізацыям.

Неяк сустрэліся зімой і на маё пытанне аб тым, чым займаецца, адказаў:

-Ды зімой, цяпер адлежваюся дома. Тым сім крыху займаюся. А з ранняй вясны і амаль да новага года ў Падмаскоўі. Працую, брат, на "новых рускіх", змяняю інтэр'еры іх жыцця.

Ужо дома ён паклаў на стол фотаздымкі.

-Гэта мае візітныя карткі. Я іх новым кліентам паказваю.

Сапраўды, каміны, аддзелка фасадаў будынкаў, цокаляў, унутраная аддзелка пакояў ураджалі. І калі сваіх работ стаіць на фотаздымках майстар, каля пачатых, яшчэ не закончаных, гатовых. А мой суб'ясеннік усміхаецца.

-А хочаш расказаць як мяне рабавалі? У Падмаскоўі я ўжо шмат гадоў, трапіў туды ў тыя часы, калі там на новых вялізных грашак пачаліся ўсеабыдныя будоўлі "новых рускіх". Мне пашанцавала з першым гаспадаром. Дом у яго - у чатыры паверхі, з бальярнай, басейнам, заламі для заняткаў фізкультурай і г.д. Але гэта ўпаўне сучасны, культурны чалавек, спартсмен. З ім мы размаўлялі не толькі пра тое, як зрабіць "красівішча", але і аб літаратуры, музыцы, палітыцы. Дастаткова сказаць, што на свята ён садзіў мяне за стол разам з сябрамі - вельмі рэдкі выпадак у іх асяроддзі. Ён паважаў у ва мне майстра, рэкамендаваў сябрам. Так і пайшло. Але што пра працу расказваць, праца, яна ўсюды праца.

Дык вось, чалавек увогуле вопытны, ведаючы сітуацыю, першы раз я патрапіў па-дурному. Трэба агававацца, за гэтыя гады я добра пазнаў масквічоў, жыхароў Падмаскоўя. Харомныя ўвогуле людзі, шырокія ў нечым. І як мне здаецца, яны нас, беларусаў любяць,



можа, крыху больш. Чым мы іх. Але ж усякае бывае.

Восенню 1997 года атрымаў я разлік у аднаго гаспадара. І, ведаеце, як часта бывае: месяцамі працуеш, забываючы аб доме, а калі вось ён момант - можна ехаць, пачынаецца нейкая спешка, гарэнне. Адным словам я, як гаворыцца, ірвануў. З электрычкі на электрычку, на Беларускай вакзал. Там ледзь не ў апошнія хвіліны перададыходам цягніка ўскочыў у вагон. Вельмі хацелася піць. Папрасіў у правадніцы чаю - няма, ліманаду - няма. Ёсць, калі жадаеш, шампанскае. А чаму б і не? Напэвак лёгкі. Я не прыхільнік цвярозасці, на працы ж не ўжываю. Там бы ледзь да ложка дабрацца. Ды і ў шампанскае не дабавіш нічога, ведаю. Еду, папіваю. А тут, ну так кавы захацелася - расслабіўся. Прынесла правадніца кавы. У купэ я адзін, вагон увогуле запоўнены на чвэрць.

Ну а далей нічога не помню. Ачунаў у нейкай камеры. Да сківіцы не дакрануцца. Апынуўся я на адной са станцый па шляху дадому яшчэ на расійскай тэрыторыі. Зняты з цягніка за п'яны дэбош. Нават білі. Апынуўся на вуліцы. Трох тысяч долараў няма, няма і дзвюх скураных куртак, якія вёз дадому. Даказаць нічога не магчыма. Ды і каму даказваць? Я ж не грамадзянін гэтай дзяржавы. Заўважу, што грамадзянства, дакладней наша неграмадзянства там вельмі балючае. На адной з будоўляў мяне хутка вылічылі. І сталі з зайздроснай рэгулярнасцю дастаўляць у мясцовае аддзяленне міліцыі, штрафваць за парушэнне правілаў знаходжання на расійскай тэрыторыі. Потым сказаў гаспадару: колькі можна? Усё, затрыманым спыніліся. Ну а ў маскоўскіх газетах я потым чытаў пра арышт цэлай групы праваднікоў цягнікоў і работнікаў чыгуначнай міліцыі, якія "працавалі" якраз на беларускай лініі, рабавалі беларусаў, што вярталіся дадому з заробкаў. Увогуле, нас, шабашнікаў без дакументаў там "пасуць" здорава. І міліцыя, і астатнія. Абы ўрваць капейку.

Ну а тады я наскроб у кішэнях нейкую дробязь, ба-чу, і дадому не хопіць. Ды і чакаюць мяне з заробкам. Ды і да Масквы не хапае. Падаўся ў бок Масквы. Два разы мяне здымалі з цягніка як безбілетніка. Пасядзеў у іх пастарунках. Але сустракаліся людзі, якія і пакормяць, і чарку наліюць з гора. Вярнуўся да гаспадара ад якога "ірвануў". Месяц яшчэ нешта рабіў, каб атрымаць нейкія грошы, хоць невялікую суму.

Напярэдадні жнівеньскага крызісу справа ў мя-



не ішла добра. У перапынку паміж работай пабываў дома, перадаў частку заробленага. І зноў – у Расію. Праца была няпростая, складаная, але грашовая. Трэба было аддэлаць некалькі залаў асабняка. Хацелася закончыць да Новага года, каб патрапіць дадому. Таму ў апошнія дні і спаў урыўкамі.

На гэтым жа доме працавалі на гаспадара два масквічы. Платіў ён ім не акордна, як мне, а штомесячна зароботную плату. Але ж і працавалі яны, як на дзяржаўнай будоўлі. На мяне глядзелі як на прышлыца з іншага свету. І некалькі раз чуў ад іх здзіўленае пытанне: чаму не бярыш авансы? Але я значэння ім не прыдаваў. Пад канец працы стаў прыкмячаць, што адносіны да мяне гаспадара мяняюцца з штучна-панібрацкіх да нейкай абьяквасці. Апошнія тыдні ён і ў вочы не глядзеў. Вось закончыў працу, раніцою сабраў рэчы і паехаў да гаспадара ў офіс за разлікам.

Заходжу ў кабінет. Ён сустракае стоячы ля стала, і зноў жа ў вочы не глядзіць.

- Вось табе твае грошы. Унізе чакае таксі.

І едзь на вакзал хутчэй.

Я ўзяў грошы і не паверыў сваім вачам: невялікая сума ў расійскіх рублях замест двух з паловай тысяч долараў, аб якіх дамаўляліся.

-Што гэта?

А побач з ім два амбалы, целахоўнікі. Апынуўся на вуліцы. Што, за далато хапацца? Не падпускаць. У міліцыю ісці? Высмеюць ды яшчэ аштрафуюць. Плінуў сабе пад ногі і сеў у таксі. Паехаў не дадому, а да аднаго з гаспадароў, у якога буду працаваць на наступны год. Узяў аванс пад будучую работу.

Такія вось гісторыі. І не адзіныя. Беларусы, украінцы, малдаван у Падмаскоўі вельмі шмат. Мы канкурыруем адзін з адным, збіваем цэны. Але неяк кормімся. Масквічы ж з нас падсмейваюцца, - рабіла таякая. А часам вось і рабуюць.

Алесь Касцень (т.23135).

XX

## АБ ЧЫМ ПІСАЛА "СУМЕЖА"

### Чэрвень 1993 года.

"Нарэшце закончыліся хваляванні за свой далейшы лёс у ўрачоў, сярэдняга медперсоналу ваеннага шпіталю, які размяшчаўся ў Паставах і абслугоўваў расійскае ракетнае стратэгічнае злучэнне. Дасягнута дамоўленасць, што Расія перадае гэтае воінскае падраздзяленне пад юрысдыкцыю нашай краіны. Неўзабаве пачнецца і перадача жыллага фонду так званага пастаўчанамі 5 гарадка ў вядзенне арэнднага прадпрыемства "Камунальнік". А вось лёс ваеннага аб'екта ў Касцянях да гэтага часу застаецца нявырашаным. Мясцовыя ўлады рашуча супрацівіліся паступіўшай зверху прапанове аб размяшчэнні там калоніі."

P.S. Лёс гэтых аб'ектаў складаўся парознаму. Цэнтральны шпіталь пагранічных войскаў у Паставах працуе ўжо сёмы год. Праўда, прыйшлося ствараць новыя аддзяленні, будаваць складскія памяшканні, запраўку, запрашаць на працу патрэбных урачоў-спецыялістаў. Да гэтага часу жадае быць лепшым фінансаванне шпіталю, што акаляе яго рэканструкцыю ў сучасную клініку. Дзякуючы ад'езду на радзіму многіх расійскіх вайскоўцаў, дзесяткі сем'яў пастаўчан палепшылі свае жыллёвыя ўмовы. А вось турме і дзіцячаму аздараўленчаму цэнтру ў Касцянях не пашанцавала.

Калонію расфарміравалі, не паспеўшы стварыць, а лагер-доўгабуд для чарнобыльскіх дзетак "марынуюць" з уводам сёмы год. Вядома,

у нас толькі лядовыя палацы ўзводзяцца рэкорднымі тэмпамі.

### Чэрвень 1993 года

"Я не баялася раней, што мой халадзільнік адкажа, бо ён працуе ўжо больш дваццаці гадоў. А зараз я баюся, бо калі ён сапсуецца, то адрамантаваць яго будзе дорага, а купіць новы – гэта ўжо застаецца ў марах. Таксама і з газавай плітой, пральнай машынай. Калі раней я магла дазволіць сабе купіць дыван, то цяпер і ў думках такое не прыходзіць. Не па кішэні. Камуністы абяцалі камуністычны рай, узяўшы ўсе клопаты пра чалавека на дзяржаву. Дзяржава клапацілася пра чалавека. Як гэта ўсё ператваралася ў жыццё – іншая справа".

P.S. Той даўні ліст даслала нам адна пенсіянерка, якая, дзякуй Богу, жыве і зараз і нават актыўна займаецца грамадскай дзейнасцю. Толькі, баюся, і зараз падобныя сумныя думкі непакояць тую жанчыну. Пажылым людзям, якіх на Пастаўшчыне жыве каля 16 тысяч, жывецца проста дрэнна, хоць ім рэгулярна яшчэ выплочваюць сціплыя пенсіі. Нават "Пастаўскі край" вымушаны прызнаць, што старым "жывецца вельмі цяжка, пенсіі хапае толькі на самыя неабходныя прадукты харчавання". Толькі дзяржаўная прэса ні разу не назвала віноўніка таго ганебнага становішча, калі па ўзроўню жыцця Беларусь ледзь не на апошнім месцы ў Еўропе.

Рубрыку вядзе Уладзімір Шык  
(тэл. 2-20-99)



# НЕВЯДОМЫЯ СТАРОНКИ БЕЛАРУСКАГА ПАХОДУ

17 верасня — дзень узяцця Заходняй і Усходняй Беларусі. Летась да 60-м гадавіны падзеі былі неравыдадзеныя плякаты, што выяўляюць палкія абдымкі беларускага вяскоўца і савецкага жаўнера «Ты з Заходняй, я з Усходняй нашай Беларусі, Больш з табою ўжо ніколі я не разлучуся...». 17 верасня пачаўся беларускі паход Чырвонага войска, які цягнуўся да 25 верасня. Дзевяць дзён, якія зьмянілі назаўжды жыццё цэлага рэгіёну. Ня будзем сёння абмяркоўваць, што несьлі «вызвольнікі з Усходу». Сёння ў «Сумежжы» — пра ваенныя падзеі таго часу.

Савецкі Саюз пачаў рыхтавацца да вайны яшчэ ўвесну 1938 г. калі сканцэнтравалі на заходніх рубяжах значную колькасць войска. 1 верасня 1939 г. напад нямецкай арміі на Польшчу распачалася другая сусветная вайна, а ўжо 3 верасня наркам абароны Клім Варашчылаў выдаў дырэктыву «Аб павышэнні баявой гатоўнасці ў заходніх вайсковых акругах: Ленінградскай, Маскоўскай, Калінінскай, Кіеўскай, Менскай». На наступны дзень абвешчалі мабілізацыю маладых людзей, народжаных у 1918—21 г. у Чырвоную Армію.

7 верасня 1939 г. на базе вайсковых групавак на заходніх межах былі створаныя Беларускі і Украінскі франты. Камандарм Міхаіл Кавалёў стаў камандуючым Беларускага фронту, які складаўся з чатырох армій, стралковага корпусу, кавалерыйска-механізаванай і авіяцыйных груп і шматлікіх спецаддзелаў. На 17 верасня ён налічваў 200 тыс. чалавек, а на пачатку кастрычніка — 700 тыс.

Польскае вайсковае кіраўніцтва да апошняга моманту ня верыла ў магчымасць нападу Савецкага Саюзу. Начальнік польскага войска Рыдз-Сьміглы ў сваёй дырэктыўе яшчэ летам 1939 г. рэкамэндаваў сваім падначаленым засяродзіць увагу на абароне па-



ходніх межах. А ў сярэдзіне верасня, калі нямецкія войскі захапілі большую частку этнічнай Польшчы, краіна рыхтавалася да вайны з гітлераўцамі на сваіх усходніх краях: ствараліся адмысловыя вайсковыя групы, якія мусілі абараняць Вільню, Горадню, Беласток, Берасце, Пінск, нават стаўка Рыдз-Сьміглы дзеля гэтага была перанесеная ў Берасце, Пінск, потым — у Давыд-Гарадок.

Аднак у 4 раніцы 17-га войска Беларускага і Украінскага франтоў перайшлі мяжу. У ноч на 17 верасня ў Маскве ў наркамат замежных спраў быў выкліканы польскі пасол Гжыбоўскі, каб атрымаць ноту савецкага ўрада, у якой адзначалася: «Польская дзяржава перастала існаваць, і Савецкі Саюз перайшоў усходнюю польскую мяжу; каб узяць пад сваю абарону заходнебеларускія і заходнеукраінскія землі». Усхваляваны амбасадар ня здолеў і слова выціснуць з сябе, аднак катэгарычна адмовіўся прыняць ноту.

Другая Рэч Паспалітая была асуджаная на паразу, ваяваць на два франты было немагчыма. Трэ было рашаць, што рабіць далей. Пад вечар 17 верасня Рыдз-Сьміглы разаслаў дырэктыву ў якой казалася: «Саветы перайшлі мяжу. Загадваю агульнае адступленне ў бок румынскай і вугорскай мяжы найкарацейшымі шляхамі. З бальшавікамі ў бач не ўступаць, хіба толькі ў выпадку нападу з іхняга боку альбо спробы разбярэня імі нашых аддзелаў».

Польскія фармаванні паводзілі сябе па-рознаму. Адно змагаліся з чырвонымі войскамі. Іншыя выконвалі загад Рыдз-Сьміглы і прабіваліся да румынскай і мадзярскай межах — найперш гэта тычылася аддзелаў, размешчаных на украінскай тэрыторыі. Вайсковыя часткі, што знаходзіліся на Заходняй Беларусі, аказаліся закладнікамі сітуацыі: сысці на паўднёвыя межы яны не паспывалі, таму перад імі было тры варыянты: ці скласці зброю, ці





змагання з новым акупантам, ці адыходзіць у Літву. У баеях з Саветамі ўдзельнічалі батальён «Клецак», полк «Вялейка», кавалерыйскі эскадрон «Краснае», батальён «Будслаў».

Фактычна бяз бою была здадзеная Вільня. У горадзе на 17 верасня сабралася 14 тыс жаўнераў, літвяцкіх няпоўных батальёнаў пяхоты, эскадрон кавалерыі, эскадрон вясільдзістаў, сапернае падраздзяленне і дзве батарэі артылерыстаў. Толькі 7 тыс. жаўнераў былі ўзброеныя. На нарадзе вайсковых камандзіраў было вырашана падпарадкавацца дырэктыве Рылз-Сьміглага, аб'едаючы жаўнераў і адступіць з войскамі ў яшчэ незалежную Літву. Толькі невялікая колькасць жаўнераў аказала супраціў савецкім войскам.

Два дні абаранялася Горадня. Напачатку горад быў без абароны — раскватраваных тут жаўнераў на пачатку верасня ўсіх накіравалі на нямецкі фронт, і толькі ў другой палове месяца ў Горадню пачалі прыбываць войскі. Напачатку гэта і былі два неўкамлектаваныя батальёны і некалькі дзясяткаў афіцэраў, што пазбеглі нямецкага палону. 17 верасня кіраўніком абароны Горадні (натуральна, ад немцаў!) быў прызначаны генэрал Юзаф Ольшын-Вільнянскі, праз два дні яго змяніў генэрал Сядлецкі. У ноч з 19 на 20 верасня ў горад прыбылі 101-шы і 102-ы палкі ўланаў, ужо былі сфармаваныя абарончыя групы з вучнёўскай моладзі, найперш з навучэнцаў гімназій імя Адама Міцкевіча і Генрыка Сянкевіча. 19 верасня стала зразумелым, што абараняць горад прыймешча ад бацьшавікоў.



Раніцай наступнага дня першыя танкавыя савецкія аддзелы перайшлі мост цераз Нёман. Добраахвотніцкая група з гімназістаў закідала іх бутэлькамі з запальнай сумессю: гледзячы на поспех вучняў, да іх далучыўся атрад з паліцыянтаў і жаўнераў. Савецкія танкі былі знішчаныя на Дамініканскай вуліцы, вуліцы Гувора, пляцы Батуры. Агулам было знішчана каля 20 танкаў, а некалькі танкістаў былі ўзятыя ў палон. Танкавая калёна мусіла часова адступіць. Пасля палудня пачаліся больш рэгулярныя атакі на горад. З 20 на 21 верасня баі ішлі ўздоўж Нёмана. Да веча 20 верасня ў Горадню прыбылі два цяжкія польскія



войскам (часткамі 19 запаснай дывізіі пад кіраўніцтвам Зыгмунта Блюмскага), якое далучылася да абароны. Але сілы былі няроўныя. З раніцы 21 верасня камандаванне абаронай гораду паставіла эвакуавацца. Значная частка жаўнераў адступіла на аўтамабілях і цяжкіх у бок Літвы. Насельніцтва ж гораду адрагавала на такія дзеянні крайне негатыўна. Вайсковыя часткі, якія засталіся ў горадзе, працягвалі абараняцца ў старым карацёўскім замку, у кашарах 81 полку стральцоў. Толькі 22 верасня супраціў Горадні быў зламаны.

Да 25 верасня ўся Заходняя Беларусь апынулася пад савецкай уладай. У выніку тыднёвага паходу Саветы на 25 верасня захапілі, па мінімальным падліках, каля 60 тыс. чалавек палону. Гэта былі ня толькі жаўнеры, але і паліцыянт, студэнты, харцары і інш. Найбольш іх трапіла ў палон каля Вільні, Ашмяны, Баранавічаў. 21 верасня Міхаіл Кавалёў выдаў загад пра арышт усіх польскіх афіцэраў і жаўнераў. Многія з іх навечна лягуць у зямлю пад Катынню і Асташкавам. Агулам за паўтары гады пад рэпрэсіі ў Заходняй Беларусі, паводле вельмі прыблізных падлікаў, падпала больш за 120 тыс. чалавек.

Страты Чырвонай Арміі на беларускім фронце склалі 316 чалавек забітымі, 916 параненымі. 22 верасня 1939 г. у Берасці адбыўся сумесны парад нямецкіх і савецкіх войскаў. Польскай дзяржаве 5 гадоў прыйдзеца існаваць у падпольлі.

Алег Гардзіенка  
«Наша Ніва». №38, 18.09.2000г.



## І ШКОЛУ МОЖНА “ПАДАЇЦЬ”, КАЛІ НЯМА СУМНЕННЯ

Усё пачалося з каўбасы.

З каўбасы і іншых прадуктаў. Нечаканая праверка, праведзеная работнікамі міліцыі ў сталовай Варапаеўскай сярэдняй школы, выявіла тут лішкі: 1,9 кг каўбасы, 5,6 кілаграма сметанковага масла, 3,4 кілаграма алею, 6,7 кілаграма цукру. Адуль! Яшчэ з савецкіх часоў любы работнік гандлю, любая матэрыяльна адказная асоба ведвала: недахоп – гэта дрэнна, але не так, як лішкі. Раз ствараюцца лішкі, значыць абмываецца пакупнік, раз ствараюцца лішкі, значыць, мае месца намер у красці іх. Але повар школьнай сталовай Івашчанка, чалавек з вялікім стажам працы ў грамадскім харчаванні, тлумачыла гэта вельмі проста: па яе словах, усе прадукты для страў школьнікам укладаліся, наразіліся “на вока”. Таму і стварыліся часовыя лішкі. Але потым яны былі б укладзены ў стравы. Прычым, з тлумачэння повара вынікала, што гэта не нейкая выключная з’ява, а завяздзёнка. Лішкі, выяўленыя ў сталовай былі апырохдаваныя, за недахоп некаторых прадуктаў повар запісціла. І тут жа звольнілася з працы па ўласнаму жаданню (яна ўжо пенсійнага ўзросту). Але да гонару работнікаў аддзела па барацьбе з эканамічнай значнасцю яны давялі справу да лагічнага заканчэння. Судом Пастаўскага раёна повар Івашчанка была прызнана вінаватай у дробным крадзяжы прадуктаў у школьнай сталовай і аштрафавана.

Ды толькі праверкай школьнай сталовай работа адпаведных органаў у гэтай звычайнай сярэдняй школе не скончылася. Звярнулі яны ўвагу на падрыхтоўку механізатараў у школе. Справа

гэта патрэбная і карысная. Але ў апошні час яна паўсюль глухне найперш з-за адсутнасці паліва. І ўсё ж у Варапаеўскай сярэдняй школе ў 1998–1999 навучальным годзе было створана дзве групы па вывучэнню трактара.

Перада мной цэлы стос пуцявых лістоў складзеных майстрам вытворчага навучання Д.Курачонкам і падпісаных дырэктарам школы О.Лапушынскім. Бяру арыгін. Так, 11 мая 1999 года. Практычнае ваджэнне трактара. Навучэнкі Алена Крукава і Вольга Крукоўская. Але не ездзілі ў той дзень на трактары Алена і Вольга. І ніколі ў тым навучальным годзе не ездзілі. І правы на ваджэнне трактара ніхто не атрымаў. Фікцыя. А вось два майстры вытворчага навучання Д.Курачонак і І.Дулінец былі. І грошы яны за “працу” атрымлівалі. Займаліся праўда нечым іншым, і дырэкцыя павінна ведаць чым, бо ў таго ж Дулінца пуцявыя лісты аж за 1994 год з перапраўленнем на 1999. Курачонак жа паспеў скласці новыя і нават у дырэктара падпісаць. У афіцыйным адказе ў аддзел унутраных спраў загадчык аддзела адказаў райвыканкама А.Кашырын паведаміў, што абодва майстры ўнеслі ў касу больш чым 26 мільёнаў рублёў за “неправедзеныя гадзіны ваджэння”. У тым жа адказе гаворыцца, што з дырэктарам Варапаеўскай СШ “заклучаны кантракт тэрмінам да 25 жніўня 2000 года. Па заканчэнні ўказанага тэрміна кантракт прадоўжаны не будзе”. Справа ў тым, што многае ў школе залежыць ад дырэктара, ад яго пазіцыі. А калі сам дырэктар, адміністратар з вялікім стажам дапускае “памылкі”? Так, ён пачаў

здаваць спартыўную залу школы ў арэнду трэнеру з Пастаў. І атрымліваў ад яго за гэта грошы проста “з кішэнні ў кішэню”, як быццам няма строга ўстаноўленых правілаў. Праўда, потым дырэктар, прадставіў справаздачу аб выкарыстанні грошай.

Задвоўга да апісаных вышэй падзей многія настаўнікі школы, бацькі навучэнцаў сталі заўважаць, што не ўсё ў парадку ў навучальнай установе. І ў прыватнасці ў сталовай школы. Скардзіліся на дрэннае кармленне дзяцей. Але скаргі гэтыя, даходзячы нават да раённых кабінетаў, ішлі ў пысок. І вось нарэшце высветлілася тое, што высветлілася: звычайны крымінал. Але, наколькі мог заўважыць, займаючыся гэтай справай: скандал імкнуцца замаўчаць, не афішыраваць таго, што выяўлена ў гарадскім пасёлку Варапаева. Усё-такі ж школа – няёмка чыноўнікам. А красці ў нашай беднай, недафінасанаванай як след школе, красці са сняданка і абёда школьніка? Дык ці трэба маўчаць і рабіць выгляд, што ўсё толькі нейкія непаразуменні?

І вось пачаўся новы навучальны год. Лапушынскі ўжо не ўзначальвае школу. Уласна кажучы, памянялася тут ўся адміністрацыя. Але адбылося гэта ціха, без лішняга шуму. Не ведаю, перад пачаткам заняткаў і верасня ці было даведзена да ўсіх настаўнікаў раёна, дырэктараў школ, тое, што сапраўды адбывалася ў Варапаева. А трэба было б. Аказваецца трэба напамінаць, што ў дзетак красці нельга.

**Алесь Касцень,  
(г.Паставы)**

Заснавальнік і рэдактар

**Міхал Гіль**

Адрас рэдакцыі: 211840, г. Паставы, вул. Бальнічная, 11. Тэл. (02155) 2-17-84.  
E-mail: gily@pastyu.belpak.vnebsk.by  
Аўтары несунь адказнасць за дакладнасць інфармацыі

Распаўсюджванне бясплатна.  
Наклад 299 асобнікаў.  
Надрукавана на абсталяванні  
ВАГА «Фонд імя Л. Сапегі»  
г. Віцебск.